

॥ खंड ०४ ॥

॥ ओवी नं. ०३ ॥

ओवी महात्मः- जागृतिच्या वेळी हमर्खास म्हणण्यात येणारी..

॥ मुऱ्यवरची ओवी ॥

॥ अवधुत उभे आहे जबर ॥

या ओवीची पलट ओवी खंड०७/ओवी-१७ मध्ये दिलेली आहे.

॥ अवधुत उभे/आहे जबर । कोणा नाही खबर ।

महाराजा च्या, हंकारा ने । भक्त जनांचे बहु बरं ॥ ४ ॥

॥ माया मेदनी, आदुन जाईन । अन्न जाईन हे सारं ।

साडेतीन दिवसाची, होईन रात्रां । पडनं मोठा अंधःकार ॥

॥ सारीच भुम्मा, निजरूप होईन । उभे राहतीन त्यात विर/नरं ।

जागी राहुन, पाहतीन त्याहीचं । धन्य भाव्य आहे थोरं ॥

॥ भांडळीचं, अन्न जाईन । पाणीच नाही राहणारं ।

श्रीकृष्णाच्या, मुख्यं होय भाकलं । कदा नाही चुकणारं ॥०४॥

॥ एक मेदनी, पाउस पडन । मुसळ एवढी हे धारं ।

वर अग्नीचा, पाउस पडन । कराल कोणता विचारं ? ॥

॥ नवल पर, पाणी होईन । पृथ्वीच्या वरं ॥

वर पाण्यानं, खालचं पाणी । आदुन जाईन हे सारं ॥

॥ ज्या स्थळावर, पाणी राहीनं । मुलुखं अवघा मिळणारं ।

धन-लक्ष्मी वतन-वाडे । लिहुन देतीनं कुलं सारं ॥

॥ नाही नाही, म्हणतीन त्याहीलां । आहे चौ-यांशी बिगार ।

येण-जाणं, त्याहीला लागानं । कदा नाही चुकणार ॥ ०८ ॥

॥ जे नेमतीन, सत्य भाव । त्याहीचं होईन बहु बरं ।

येण्या-जाण्याची अगद नाही । चुकवन त्याहीची बिगार ॥

॥ शंक वर्ण, होईन सारा । विचार पडन योगेश्वरा ।

कृष्ण राया, दिगांबरा । उठुन अवघे जागी करा ॥ १० ॥

भजने :-

॥ अवधुत उभे जबर । तिरलोकी घोईन खबरं ।

आदीरूप महाराज । राज, भैसाचं होणारं ॥

॥ अवधुत उभे भुम्मा कारणं । घरो-घरी होईन, नाम सुमरण ॥

॥ अवधुत उभे भक्तीला तारू ।

मुख्यानं आवाज केला सुरू, आवाज करा सुरू ॥

-: शब्दार्थ :-

मेदनी :- देह, धरणी । **मेदनी** :- नभ, मेद्य आकाश । **आटने** :- पाणी कमी कमी होत, पाण्याचा एकही थेंव न राहणे. उदा विहीर संपुर्ण आटली म्हणजे विहीरीचे पाणी कमी कमी होत विहीरीत पाण्याचा एकही थेंव राहीला नाही.

भांडळीचं अन्न जाईन :- भरपुर उत्पन्न देणारे पांढळ-या मातीचे शेत/वावर हे नापिक होईल. याही शेतात पिक येणार नाही. । **भाकलं** :- जे जे पुढे होणार, घडणार ते ते कथलेले भविष्य । **मुसळ** :- धान धान्य कांडण्यासाठी पुर्विच्या काळी वापरण्यात येणारी लाकडी मुसळ । **नवल पर** :- आश्चर्यकारक । **शंक** :- निश्कलंकी, कापराप्रमाणे पाक अतिशुद्ध

॥ कृष्ण महाराज धनी अवधुत ॥